

কুমজা ১৯৭১ দা মণিপুর স্পোর্টস ক্লবনা শিন্দুনা পাঙথোকপা টি টি টুর্নামেন্টতা ঐহাক রিন্নর ওইজরকথি : সলাম শ্যামানন্দ



সলাম শ্যামানন্দ (শ্যামো)

ইম্ফাল, সেপ্টেম্বর ৩০ : মণিপুর স্পোর্টস এসোসিয়েশন মণিপুরদা শামবগী ঈহৌ শাগংলকপদা শুপুগী মশান্না খরখত্না হান্না মিৎয়েং থলুমখি। খুদম ওইনা ফুটবোল, হোকি, ভোলিবোল, এথলেটিক্সকী মশান্নাশিং... ময়ামসিগা ইরোইননা টেবল টেনিস অসিসু য়াওরকথি। ইন্দোর গেমসগী মনুং চনবা মশান্নাশি নাইটিন ফিফটিজগী মতমদগী মণিপুরদা শামবগী হৌরকপ্তে। কুমজা ১৯৫৮ দা তৌখিবা ওল আসাম ইন্টার দিস্ট্রিক্ট টেবল টেনিস টুর্নামেন্টশিংদা লমদমসিগী ভেটরান টেবল টেনিস শামরোয়িং এম কুজুবিহারি (কেপ্তেন), হাওম কামিনিকুমার (গুৱাহাটী হায় কোর্টকী জুজ ওইবীরত্না), সাপম শিবদাস শরুক য়াখি। চহীদুল মণিপুর টিম্মা রমস-অপসু তারকথি। মণিপুরগী ভেটরান টেবল টেনিস শামরোয়িং খরগী মমিং পনবা য়াখিহিংদি - দা জোখমনি, শরত অরাস্থম, সৌখাইজম লটিট, কে ঐচ নিমাই, দা কুমুদ, কে এস ঐচ ব্রজমনি, আই রঘুমানি সিংহনি। অহল্লোনাশিং অসিগী মখা শমথরকপা, মথং মথং পলিং কায়দনা লাক্সগা কুমজা ১৯৬০ গী লৌইরমদাই মতমদগী হৌরকপদনা কুমজা ১৯৭০ গী মতমদা শামবিরত্না ভেটরান টি টি প্রেয়র অমা গুসিগী কলমসিদা লৌখৎচরি।

কুমজা ১৯৫২ গী মাৰ্চ থাদা থাদ হৈল্লাম লৈকায়দা লৈবা সলাম হেরামোত অমদি সলাম ওংবী থল্লামনিগী মপারি ওইনা সলাম শ্যামানন্দ (শ্যামো) তাইবজদা খোঙদাবীরকথি। মণিপুরগী ওইনা নাইটিন অডিটিজ মতমদগী মমিং লৈখিবা টি টি শামরোয় অসিনা মশামক্সা শামবিরত্নগী বারী অসুন্না মচা খাননা লীবিরকথি, শামবা হায়বসিগী তেপা তোল্লো মগুণ অমা হায়বা তারবদি অমগী মতৌ অমনা তল্লবা মসিসু পনবা হাই। মণিপুরীশিংদি মশাগী স্পোর্টিং ওইবা মগুণ অমা য়াওজরকপনি, কলিগুস্তা গেম অমদা লুপশিনবা মতমদা খরগীমখৈ চুশিন্নরসু গুন্মী। মসি ইশাদা থেংনজরকথিবা



কুমজা ১৯৭১ টি টি টুর্নামেন্টকী রিন্নর ওইখিবা মণিপুর স্পোর্টস ক্লব

অকাও পঠৈ চল্লুরবশিং/রত্নেশ্বর গোস্বামী

রাফম খরদা যুশুম ওইরগা হায়জবনি। ঐহাকসি থাদ হৈল্লাম লৈকায়দা পোকই। মফমদুদা ঐহাক এল পিগী থাঙা অহানবা ওইনা খুল তমজরকই। ক্লাস থ্রিদিগীদি কটকথেল লাইশ্রম লৈকায়দা যুয় হোলকথি। এনা টেবল টেনিস শামবা পামথ্রিবিং কটকথেলদা লৈবা মতমসিদগীনি। এনা লৈরিবা যুয়সিগা মনিং মমাঙ ওইবা কটকথেল হৈনৌ খোঙনেন্দী মনাত্তা লৈবা য়েছোম ওজা বীর কুমারগী শব্দেইসিদা টি টিগী বোর্ড অমা থারগা অহলশিং শামবসি এনা নুমিং খুদিংগী উরকথি। খুল হল্পকপা নুংখিল, নুমিাদাংহাইরমসি ঐহাকসি টি টি শামফমদুদা তুমিলা চংলগা য়েংবসি হৈনবা ওইরকথি। নুমিং খরনি শুম য়েংবদু ইশাদা টি টি বেটু পায়দনা শামনিংবগী ৰাখলসি ফাওরকথি। অহানবা শামবসি বোল খুবদগী হৌই। থরায় য়াওনা য়েংবা, শামবা পান্দু উবদগী ওজা বীরকুমারনা পায়দনা শামহল্পকথি। ঐহোন্দা টি টি তদ্বীৰকথিবিসু ওজা অসিননি।

মতমদু ঐহাক ৰাম লাল পোল খুলদা ক্লাস সভেন তল্লে। ইনখংলকপা মতমদুদা টি টি শামবসিসু খরা খরা হৈগংলকপগী ইশাসি শামবদা পুম্প লুপখি। শামমন্দা ঐবু পোকপা ববানা লাইরিক শোয়বা তাৰে হায়দুনা বেট খুদেকপা ফাওবা য়াওখি। খরা খরা শামরকপা মতমসিদা ঐগা পাটনর য়ান্না ওইরকথিবসি তখেলৈকায়দগী সি ঐচ বিৱেনগনি। ঐখোয়না শামরকপা মতমদুদদি বোর্ডকাসি মরাং কায়রমদে। দি এম

কোলেজ কেম্পসকী যুথ হোটেল মনাত্তা অমা, হিদি টিচর খুলগী মনাত্তা অমা, আই টি আইদা অমা টি টি বোর্ডসি মশীং য়ামদবনিনা ঐখোয় ২০/৩০ মুকসিনা চেন চেদুনা শামরকথি। ববানা লাইরিক ওরাইদে হায়দুনা বেট খুদেকপদা এনা থরায় নুংঙাইনতা কল্পসিদি ... মদুমাইনা হৌরকথি।

ঐহোন্দা টি টি তদ্বীৰকথিবিশিংদি ইহান হানবদা ওজা বিৱকুমার, উৱিপোক্তগী খাইদেতা কুঞ্জো, ওজা সাপম শিবদাস, তাৰো এ কে বিজয়... অহলশিং অসিনা তদ্বীৰকপনি। এনা পায়জরকপা অহানবা বেটসি বৰ্ণা হায়দনা উগীদুনি। শামবদি ইন্টার খুলগী টুর্নামেন্টতগী হৌজরকথি। অদুগা কুমজা ১৯৭০ গী মতমদুদা টি টি অসি য়ান্না চাওনা চাওনা টুর্নামেন্ট পাঙথোকপাশী।

মহৌশা মণিপুর স্পোর্টস ক্লব হায়দনা অমা লৈৱশী। হায়ৱিগা ক্লবতুনসু চাং নাইনা টেবল টেনিসকী টুর্নামেন্ট লেপুনা তৌৱশী।

কুমজা ১৯৭১ দা ৰিটর মাট হায়দুনা মণিপুর স্পোর্টস ক্লবনা ওগেনাইজ তৌৱগা পাঙথোকথিবা টি টি টুর্নামেন্ট অদুনা মেন'স সিদ্ধলসতা ঐহাক ৰিন্নর ওইবা গুজরকথি। ঐখোয় মতমদুদদি অশাক অশাকপা শিল্ড শীৱসি চংবী ওইৱশী। হৌজিক ঐগী ইনাত্তা লৈৱিবা শিল্ড অসি কুমজা ১৯৭১ দা এনা ৰিন্নর ওইজবদগী ফংজৌবনি।

-মথং-মথং

ষ্টেট লেভেল জুদো চেম্পিয়নশিপকী অহৌবা নুমিংতা ইম্ফাল ৰেষ্টনা গোল্ড মেদল ৩ লৌখ্বে

ইম্ফাল, সেপ্টেম্বর ৩০ :

মণিপুর জুদো এসোসিয়েশন শিন্দুনা গুসিদিগী খুমান লম্পাক ইন্দোর ষ্টেডিয়ামদা ষ্টেট লেভেল জুদো চেম্পিয়নশিপ ২০১৬ শামরোয় ১৬৩ না শরুক য়াদুনা চখবা হৌছে।

হুয়েং ফাওবা চখগদৌৱিবা চেম্পিয়নশিপ অসি গুসি মণিপুর ওলিম্পিক এসোসিয়েশনগী সেক্রেটারি সুনিলা এলাংম অমসুং মণিপুর জুদো এসোসিয়েশনগী ভাইস প্রেসিডেন্ট সনাম চাওবনা চীফ গেষ্টি অমসুং প্রসিডেন্ট ওইনা শরুক য়াদুনা হৌদোকথি।

চেম্পিয়নশিপ অসিদা নুপা অমসুং নুপীগী সব জুনিয়র, জুনিয়র অমদি সেনিয়রগী কাঙলুপা নুপী শামরোয় ৬২ অমদি নুপা শামরোয় ১০১ পূৰ্ণা শামরোয় ১৬৩ না শরুক য়ারি।

চেম্পিয়নশিপ অসিদা নেসনল স্পোর্টস একাডেমি, মণিপুর পুলিস



স্পোর্টস ক্লব, সাই, ইম্ফাল ইষ্ট, ইম্ফাল ৰেষ্ট অমসুং খৌবালনা শরুক য়ারি। চেম্পিয়নশিপ অসিদা মকোক মথং তাৰা শামরোয়শিনা মণিপুরগী মছং শিন্দুনা হন্দক পাঙথোকদৌৱিবা

চহী ১০ অমসুং ১১ গী কেজি ২০ মথকী কাঙলুপা ইম্ফাল ৰেষ্ট দিস্ট্রিক্ট জুদো এসোসিয়েশনগী এল লিহৌইনা অহানবা, ইম্ফাল ৰেষ্টকী এ লিহৌইগুহীনা অনীশুবা অদুগা নেসনল স্পোর্টস এসোসিয়েশনগী এল মোনালিসা অমসুং নেসনল স্পোর্টস একাডেমিগী এল নুংখিথোইনা অহমশুবা তাৰে।

চহী ১০ অমসুং ১১ গী কেজি ৩০ মথকী কাঙলুপা ইম্ফাল ৰেষ্টকী এল কলপনানা অহানবা, এম ৱেসিবিদানা অনীশুবা অদুগা নেসনল স্পোর্টস একাডেমিগী ৰাই প্রেমেশ্বরি অমসুং এ বেমবেনা অহমশুবা পোজিসন তাৰে।

চহী ১০ দগী ১১ ফাওবগী কেজি ৪০ মথকী কাঙলুপা ইম্ফাল ৰেষ্টকী ঐচ মতৌলৈবনা অহানবা, ইম্ফাল ৰেষ্টকী এল হেলেনানা অনীশুবা, ইম্ফাল ইষ্টকী কে প্রিটি অমসুং সোনিয়ানা অহমশুবা পোজিসন তাৰে।

ইম্ফাল ৰেষ্ট থাৰ্দ্ দিভিজন লীগ

ইম্ফাল, সেপ্টেম্বর ৩০ : ইম্ফাল ৰেষ্ট দিস্ট্রিক্ট ফুটবোল এসোসিয়েশন শিন্দুনা গুসিদিগী মালোম থাৰ্দ্ দিভিজন ফুটবোল লীগ ২০১৬ কী মেচতা সিকো লৌৱেশ্বম লৈকায় অমসুং ময়ং ইম্ফাল মায় পাকপ্তে। গুসি শামখিবা অহানবা মেচতা সিকো লৌৱেশ্বম লৈকায়না সিকো মোংশাদে গোল ৪-৩ দা মায়খিবা পীত্ৰে। মায় পাক্সা সিকো গোলশিং অদু এল মিলনা গোল অনী মেচকী অহানবা অমদি ৭২ শুব মিনিটতা চখি। এন জসেবন্ধনা গোল অমা মেচকী ২০ শুব মিনিটতা অদুগা এন ধনজিৎনা গোল অমা মেচকী ৪৩ শুব মিনিটতা চখি। মেচ মায়খিহৌৱা সন ক্লবকী অহানবা গোল এস সনাতেকনা মেচকী ৭ শুব মিনিটতা চখি। মিলনী অনীশুবা গোল ঐচসুন্ধনা মেচকী ৭২ শুব মিনিটতা চখি।

গুসি শামখিবা অনীশুবা মেচতা এম ৰাইসি মহাৱাৰিনা ৰাইসি ইৱাম মৈজ্ঞাও গোল ১-০ দা মায়খিবা পীত্ৰে। মেচ অদুনা মায় পাক্সা এম ৰাইসি মহাৱাৰিনা গোল অদু এম থোইনা মেচকী ৫ শুব মিনিটতা চখি। অহমশুবা মেচতা বি বি এ ময়ং ইম্ফালনা আইদ্রুই এস সি খুৱং গোল ১-০ দা মায়খিবা পীত্ৰে। মৱিশুবা মেচতা এম এস সি মালোম অমসুং ৰাই ও সি কোদোপোকপী দ্ৰো চপ্তে।

হুইয়েন লানপাউ স্পোর্টস কুইজ -২৩

১. টিদিম ৰোদ এথলেটিক্স যুনিয়নগী লাইশ্রম নবকুমার সিংহ ফুটবোল শামবদা মমিং চংলি। যুনাইটেদ স্পোর্টস এসোসিয়েশনগী মনেশ্বৰ ৰোই (বাবু) কৰত্না মশান্না মমিং চংপগে?
২. মহাক দৌৱাইবদা মমিং চংপা ইন্দিয়গী শামরোয়নি। মহাৱৰ দৌৱাইবদা মায় পাকথিবা বৌদোক অমগী চহী ৪০ শুরকপগী শকথঙবা ওইনা ইন্দিয়গী পোষ্টেল দিপাৰ্টমেন্টনা লুপা ৩ পীবা পোষ্টেল ষ্টাম্প অমা ফোঙখি। মহাকী মমিং কৰি কৌবগে?
৩. মণিপুরগা মিজোৱামগা কৰত্না চহীনা ইম্ফালদা আসাম ইন্টার দিস্ট্রিক্ট হোকি ফাইনেল শামবিবদা মিজোৱান্না থোয়বিবগে?
৪. 'লেনা' হায়বা ৰাই অসি কৰত্না মশান্না শীজিবগে?
৫. সম্মৰ ওলিম্পিক গেমসদসু শরুক য়াৰা, পৱালিস্তিপ্তা সনাগী মেদল ফংবা লমজেল চেনবা শামরোয় অমগী মমিং হায়মু?

মথক্তা পীৱিৰা ৰাহাংশিং অসিগী পাউখুম ওক্টোবৰ ০৭, ইৱাই নুমিংকী অমুক পুং ১১ ফাওবগী মনুন্দা পাউচে অসিগী ওফিসতা নংৱগা hueiyensportsquiz@gmail.com দা মেল ওইনা থাৱিৰকপা য়াগনি। পাউখুম শীৱিৰকপা/থাৱিৰকপা মতমদা মিং, লৈয়ম, মহৌগী থাক অমসুং কণ্টেন্ট নম্বৰ ময়ক শেংনা ইবিবকউ।

ৰাহাং যুনিংমকী পাউখুম চুয়া নংৱগা মশীং য়ান্না চুয়া শীৱিৰকপা মীওইশিং অদুদগী দ্ৰো ওচংগগা লাইবক ফবা মীশক অমা খনজগনি। লোয়ননা খল্লবা মীশক অদুনা মনা পীজগনি।

হুইয়েন লানপাউ স্পোর্টস কুইজ-২২ গী পাউখুমশিং

- (১) লিএন্দৰ পেস (গোল্ড ৫) ২। অরাস্থম সৱত সিংহ ৩। নেম সুলেমোনোথু ৪। সুসি সুসান্তি ৫। টেনিকৈইট

হুইয়েন লানপাউ স্পোর্টস কুইজ-২২ গী পাউখুম মঙামক চুয়া অমত্তা য়াওদে অদুবু পাউখুম ৪ চুয়া খুৱকপশিং খনগংলগা দ্ৰো ওচংবনি। পাউখুম ৪ চুয়া থাৱকপশিংদি

- ১। খুৱাকপম পিৱাতোৱা মৈতৈ, হৈৱোক পাৰ্ট টি মনিং লৈকায় ২। নিভোৱম ভোগেনচন্দ্ৰ, শিংজমৈ ৰামা শেখিয়া পণ্ডিট লৈকায় ৩। তোৱম জিৱেন সিংহ, লাংজিং অটৌবা মখা লৈকায়

হুইয়েন লানপাউ স্পোর্টস কুইজ-২২ গী ৰিন্নর

খুৱাকপম পিৱাতোৱা মৈতৈ, হৈৱোক পাৰ্ট টি মনিং লৈকায় (দ্ৰোদা ৰিন্নর ওইত্ৰবা)

খুদোলপোং লাছোক্তদবা নুমিং অমসুং মফম

ওক্টোবৰ ২, নোংমাইজিং নুমিংগী নুংখিল পুং ৪:০০ তাৰা মতমদা হুইয়েন লানপাউ ওফিসতা লাছোক্তগনি।



জিৱিবাম সেকেন্দ দিভিজন লীগতা এল ঐচ ৰাই সি অমসুং সেলুং ক্লব দ্ৰো ওইখ্বে



জিৱিবাম, সেপ্টেম্বর ৩০ : ওল প্লে গ্ৰাউন্ডদা চখিৱা ১৪ শুব এস জিৱিবাম স্পোর্টস এসোসিয়েশন (এ নিংখৌ মেমোৱিএল সেকেন্দ দিভিজন জে এস এ) জিৱিবামনা শিন্দুনা ফুটবোল লীগ টুৰ্ণামেন্ট ২০১৬ কী গুসি শামখিবা মেচতা এল ঐচ ৰাইসি অমসুং জিৱিবাম হায়র সেকেন্দবি খুলগী

সিনলুং ক্লব গোল ৫-৫ দা দ্ৰো ওইখ্বে। গুসি শামখিবা মেচতা এল ঐচ ৰাই সিগী গোলশিং অদু লালটখানা গোল অহম মেচকী ১৩, ১৫ অমসুং ৭৭ শুব মিনিটতা চখি। ৱোলপ মৱনা গোল অমা মেচকী ২২ অদুগা মুনান মনুন্দা গোল অমা মেচকী ২৬ শুব মিনিটতা চ দ্ৰো টিমিগী পূৰ্ণা গোল মঙা শুখি।

সিনলুং ক্লবগী গোলশিং অদু ইন্দো মেচকী ১, ৪৫ অমসুং ৫৮ শুব মিনিটতা চখি। পাওলনা গোল অমা মেচকী ৩৭ অদুগা ইলানা গোল অমা মেচকী ৬২ শুব মিনিটতা চন্দুনা টিমিগী পূৰ্ণা গোল ঐচ ৰাই সি অমসুং ৫৮ শুব মিনিটতা চখি। টুৰ্ণামেন্ট অসিগী মথংগী মেচ ওক্টোবৰ ৫ দা এল ঐচ ৰাই সি অমসুং জোমি ক্লব অনীনা শামৱগনি।

নুমিং ৫০ নিগী থাঙ-তা ত্ৰেনিং কেম্প হৌখ্বে



ইম্ফাল, সেপ্টেম্বর ৩০ : হুইয়েন লানপাউ-ত এসোসিয়েশন মণিপুরনা শিন্দুনা যুথম ইন্ডোম লৈবা এসোসিয়েশন অসিগী শব্দল লময়ৱনা ছিন্নম ইৱাকত মোৱিএল ৫০ দেজ থাঙ-তা ত্ৰেনিং সেশ্ব ২০১৬ হৌদোকপ্তে। হৌদোকপগী যৌৱমদুনা খৌবাল দিস্ট্রিক্ট থাঙ-তা এসোসিয়েশনগী শিল্পকপুৱেল যুথাম অমুমচা, হুইয়েন লানপাউ থাঙ-তা এসোসিয়েশনগী প্রসিডেন্ট হুইয়েন প্রেমকুমার অমসুং ইম্ফাল ৰেষ্ট দিস্ট্রিক্ট থাঙ-তা এসোসিয়েশনগী প্রসিডেন্ট খৌনাওজম প্রিয়োকুমারনা মথংখিবা চীফ গেষ্টি, প্রসিডেন্ট অমসুং গেষ্টি ওফ ওনর ওইনা শরুক য়াখি।

ইন্দিয়ানা অন্দর-১৮ এসিয়া কপকী টাইটল লৌখ্বে

ধাক, সেপ্টেম্বর ৩০ : ইন্দিয়ানা মেচ লেইগদবা মিনিট অমতা গুইৱা মতমদা চখিবা গোলনা মফম অসিদা গুসি শামখিবা অন্দর-১৮ মেন'স এসিয়া কপ হোকি টুৰ্ণামেন্টকী ফাইনেলদা বংলাদেশ পু ৫-৪ দা মায়খিবা পীদুনা টাইটল লৌখ্বে।

গুসিগী মেচ মায় পাকথিবা অসি ইন্দিয়ানা টুৰ্ণামেন্ট অসিগী ওপনিং মেচতা যুথ বংলাদেশনা ৪-৫ দা মায়খিবা পীৱমখিবা অদুগী লমন খুলা ওইহমু থোকথি। মেচ অসিদা ইন্দিয়ানা অয়াৱা মতমদা বোল পায়দনা শামখি। অদুৱ বংলাদেশনা ইন্দিয়গী মায়কৈদা চম্পিয়নখিবা শাফ্ অমদা বংলাদেশকী এম ৰোমান সৱকৱনা গোল অমা চম্পিয়নখি।

অদুৱ অথুৱদা ইন্দিয়ানা তৌখিবা এটেক অমদা সিৱম আনন্দনা গোল অমা চম্পিয়নখি ইক্লেইজ তৌখি।

বংলাদেশসু হনবা লৈতনা তৌখিবা এটেক মোহম্মদ মোসিননা গোল অমা চন্দুনা ২-১ দা মাঙজিল থানা লৈখি।

ইন্দিয়াসু মতিং থোৱে তৌখিবা এটেক হৱদিক সিংহনা পেনালটি কানৱনদা গোল অমা, দিলপ্ৰিট সিংহনা গোল অমগা চম্পিয়নখি।

৩-২ দা মাঙজিল থানা লৈখি।

বংলাদেশকী মোহম্মদ অসৱফ ইল্লামনা মেচকী মিনিট ৬০ চংপা মতমদা গোল অমা চম্পিয়নখি।

৩-০ দা চাং মৱনা লৈখি।

ইন্দিয়ানা বংলাদেশকী মায়কৈদা তৌখিবা কডিটৰ এটেক অমদা ইবুংঙো সিংহ কোঙেংবনা গোল অমা চম্পিয়নখি।

অদুৱ অথুৱদা বংলাদেশকী মেহবুব হুসেনো মেচকী মিনিট ৬৪ চংপা মতমদা গোল অমা চম্পিয়নখি।

৪-৪ দা লৈখি।

মেচ লেইগদবা মিনিট ২ দা গুইৱা মতমদা ইন্দিয়গী মায় পাকপগী গোল অদু অভিসেকনা চম্পিয়নখি।

টুৰ্ণামেন্ট অসিগী টাইটল লৌখি।

See better through us...

Yumnam Eye Care

RIMS Road, Imphal West Manipur

Computerised Eye Testing & Contact Lens Clinic

NEW SUMMER COLLECTION

Consultant Timing:

Morning- 8:00 am - 12:00 noon

Evening- 2:30 pm - 5:00 pm

Sunday- 8:00 am - 12:00 noon

লেশিনবিত্তকউ /

তংমণ্ডিষ্টাষ্টাষ্টাষ্টা

হুইয়েন লানপাউগী

অনৌবা ওফিস

কৈশাম্পাং চুড়াচান্দপুৰ পাৰ্কিং মনাক

খুদোংচাৰা লৈগনি

◆ প্ৰেস ৱিলিজ

◆ ঈ-পাউগা মৰী লৈনবা ফোটো

◆ আটিকল

◆ এদভাৰ্জমেন্টচিংবা পীশিনবা য়াগনি।

ওফিসকী মতম :

অমুক পুং ১০দগী নুংখিল পুং ৫ ফাওবা

হুইয়েন লানপাউ গ্ৰুপ ওফ পল্লিকেসঙ্গ

DON'T DRINK AND DRIVE.

AN AWARENESS INITIATIVE BY

LIVSAY DS

Syrup/Capsule

With Every Livsay Pack Get One Oajm Pain Relief Ointment Free.

Hindustan Research Health Products Pvt. Ltd; Thane (Maharashtra).

CUSTOMER CARE- 0250-2393627